



प्रदेश लोक सेवा आयोग

कर्णाली प्रदेश, वीरेन्द्रनगर, सुर्खेत

प्रशासन, दरखास्त व्यवस्थापन तथा प्रकाशन शाखा

स्थानीय सरकारी सेवाका चौथो तह, प्रशासन सेवा, सामान्य प्रशासन समूहका अप्राविधिक तर्फका पदहरूको
बढुवा (आन्तरिक प्रतियोगिता) द्वारा पदपूर्ति हुने पदसंख्या सम्बन्धी सूचना

सूचना नं.- १७६।२०८०-०८१

प्रकाशन मिति:- २०८०।११।२९

कर्मचारी समायोजन ऐन, २०७५ को दफा १२ मा व्यवस्था भएबमोजिम कर्णाली प्रदेशका विभिन्न स्थानीय तहहरूमा रिक्त रहेका पदहरूको पदपूर्तिका लागि सम्बन्धित स्थानीय तहबाट प्राप्त माग संख्याको प्रतिशत निर्धारण गरी कायम भएका बढुवा (आन्तरिक प्रतियोगिता) द्वारा पदपूर्ति हुने पद संख्याको विवरण आयोगको वेबसाइट <https://ppsc.karnali.gov.np> मा राखिएको छ। बढुवा तर्फका उक्त पदहरूको पदपूर्ति कर्णाली प्रदेश सरकारबाट स्थानीय सेवा सम्बन्धी कानून जारी भएपछि सोही कानूनबमोजिम हुने व्यहोरा समेत सबैको जानकारीका लागि यो सूचना प्रकाशित गरिएको छ।

स्थानीय सरकारी सेवाका चौथो तह, प्रशासन सेवा, सामान्य प्रशासन समूहका अप्राविधिक तर्फका पदहरूको
खुला तथा समावेशी प्रतियोगितात्मक लिखित परीक्षाको विज्ञापन

सूचना नं.-१७७।२०८०-०८१

प्रकाशन मिति:- २०८०।११।२९

कर्मचारी समायोजन ऐन, २०७५ को दफा १२ मा व्यवस्था भए बमोजिम कर्णाली प्रदेशका विभिन्न स्थानीय तहहरूमा रिक्त रहेका पदहरूको खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले देहायबमोजिमको योग्यता पुगेका उम्मेदवारहरूबाट दरखास्त आव्हान गरिएको छ। तोकिएको न्यूनतम शैक्षिक योग्यता पुगेका उम्मेदवारहरूले आयोगको अनलाइन दरखास्त प्रणाली <https://ppsonline.karnali.gov.np> बाट अनलाइन दरखास्त दिनुपर्नेछ। प्रतियोगितात्मक परीक्षाबाट छनौट भएका उम्मेदवारहरूको प्राथमिकताक्रम अनुसार नियुक्तिको लागि सम्बन्धित स्थानीय तहमा सिफारिस गरिनेछ।

सि.नं.	वि.नं.	किसिम	पद	तह	सेवा/समूह	जम्मा पद संख्या	प्रथम चरणको परीक्षा मिति र समय	कैफियत
१	३०४/०८०-८१	खुला	सहायक	४	प्रशासन/सामान्य प्रशासन	१४	२०८१।०२।०५ बिहान ९:०० बजे	दोस्रो चरणको लिखित परीक्षाको मिति प्रथम चरणको परीक्षाको नतिजा प्रकाशन हुँदा तय गरिनेछ।
२	३०५/०८०-८१	महिला	सहायक	४	प्रशासन/सामान्य प्रशासन	३		
३	३०६/०८०-८१	आ.ज.	सहायक	४	प्रशासन/सामान्य प्रशासन	७		
४	३०७/०८०-८१	मधेशी	सहायक	४	प्रशासन/सामान्य प्रशासन	३		
५	३०८/०८०-८१	दलित	सहायक	४	प्रशासन/सामान्य प्रशासन	१		

- परीक्षाको किसिम:-** लिखित, कम्प्युटर सीप परीक्षण र अन्तर्वार्ता (सम्बन्धित पाठ्यक्रममा उल्लेख भए बमोजिम) ।
- परीक्षा केन्द्र:-** वीरेन्द्रनगर, सुर्खेत, कर्णाली प्रदेश ।
- दरखास्त दस्तुर:-** प्रत्येक विज्ञापनका लागि दरखास्त दस्तुर रु. ४००।- बुझाउनु पर्नेछ । समावेशी समूह तर्फका थप विज्ञापनमा आवेदन दिने उम्मेदवारको हकमा थप समूह प्रत्येकका लागि थप दस्तुर रु. २००।- बुझाउनु पर्नेछ ।
- दरखास्त दस्तुर बुझाउने विधि र स्थान:-** आयोगको विद्युतीय दरखास्त (Online Application) प्रणालीबाट फाराम Submit गरिसकेपछि Online Payment वा Offline Payment मध्ये एक Option छनौट गरी दरखास्त दस्तुर भुक्तानी गर्ने । Online Payment गर्ने उम्मेदवारहरूले तोकिएको wallet हरुको प्रयोग गरी तत्कालै भुक्तानी गर्न सकिनेछ । Offline Payment गर्ने उम्मेदवारहरूले तोकिएका बैंकहरू मध्ये कुनै एक बैंक छनौट गरी भौचर प्रिन्ट गरी सम्बन्धित बैंकमा गई दरखास्त दस्तुर बुझाउने अवधि भित्र बुझाई सक्नुपर्नेछ ।
- दरखास्त दस्तुर बुझाउने अवधि:-** अनलाइन माध्यमबाट दरखास्त पेश गरिसकेपछि उम्मेदवारले प्राप्त गरेको Master ID र कारोबार संकेत नम्बर उल्लेख भएको भौचर सहित ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समय भित्र (उक्त दिन सार्वजनिक बिदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रुपमा बुझाई सक्नुपर्नेछ ।
- दरखास्तको माध्यम:-** विज्ञापित सबै पदहरूमा अनलाइन प्रणाली मार्फत मात्र दरखास्त बुझाउनु पर्नेछ । अनलाइन प्रणाली मार्फत दरखास्त पेश गर्ने विधि/तरिका सम्बन्धी विस्तृत विवरण <https://ppsconline.karnali.gov.np> बाट हेर्न सकिनेछ ।
- अपलोड गर्नुपर्ने कागजातहरू:-** उम्मेदवारले शैक्षिक योग्यता, तालिम, अनुभव, समावेशी समूह खुल्ने कागजात लगायत सम्बन्धित विज्ञापनमा तोकिएका कागजपत्र अनलाईन दरखास्त प्रणालीको तोकिएको स्थानमा pdf/jpg file मा अपलोड गर्नु पर्नेछ । सबै उम्मेदवारले आफ्नो नागरिकताको प्रमाणपत्रको अगाडि र पछाडिको भाग स्क्यान गरी jpg file मा अपलोड गर्नु पर्नेछ । दरखास्तमा उल्लेख गरेको विवरणका सम्बन्धमा उम्मेदवार स्वयं पूर्ण जवाफदेही हुनुपर्नेछ ।
- दरखास्त दिने अन्तिम मिति:-** २०८०।१२।१९ सम्म र दोब्बर दस्तुर तिरी २०८०।१२।२६ सम्म ।
- उम्मेदवारको उमेरको हद:-** वि.स. २०८०।१२।१९ सम्म १८ वर्ष उमेर पूरा भै ३५ वर्ष ननाघेको । महिला तथा अपाङ्गता भएका उम्मेदवारहरूको हकमा ४० वर्ष ननाघेको ।
- कम्प्युटर सीप परीक्षण र अन्तर्वार्ता हुने मिति र स्थान:** द्वितीय चरणको लिखित परीक्षाको नतिजा प्रकाशित हुँदा सूचना गरिनेछ ।
- पदमा रही गर्नुपर्ने कामको विवरण:-** स्थानीय तहको कानून बमोजिम ।
- तलब, सेवा शर्त तथा सुविधा:-** प्रचलित कानून बमोजिम ।

आवश्यक न्यूनतम योग्यता

१. **सहायक/प्रशासन/सामान्य प्रशासन:** मान्यता प्राप्त शिक्षण संस्थाबाट एस.एल.सी./एस.ई.ई. वा सो सरह उत्तीर्ण।

नोट:- ग्रेडिड प्रणाली लागू भएपश्चात् एस.एल.सी./एस.ई.ई. वा सो सरह उत्तीर्ण गर्ने उम्मेदवारहरूको हकमा GPA 2 वा सोभन्दा माथिको ग्रेड प्वाइन्ट प्राप्त गरेकोलाई न्यूनतम योग्यता पूरा भएको मानिनेछ।

खुला तथा समावेशी परीक्षाको लागि सूचना

१. प्रचलित निजामती सेवा सम्बन्धी कानून (निजामती सेवा ऐन, २०४९ को दफा १०) बमोजिम अयोग्य नभएको हुनुपर्नेछ।
२. प्रथम चरण र द्वितीय चरण गरी दुई चरणमा परीक्षा हुने पदहरूको लागि प्रथम चरणमा उत्तीर्ण गरेको उम्मेदवारहरूलाई मात्र द्वितीय चरणमा सहभागी गराइनेछ।
३. प्रथम चरण (First Phase) को परीक्षामा उत्तीर्ण हुनको लागि प्रथम चरणको पूर्णाङ्कको ४० (चालिस) प्रतिशत अंक प्राप्त गर्नु पर्नेछ। प्रथम चरणको परीक्षामा प्राप्त गरेको प्राप्ताङ्कको पचास प्रतिशत अंक द्वितीय चरण (Second Phase) को परीक्षाको प्राप्ताङ्कमा जोडी कूल अंकको आधारमा लिखित परीक्षाको नतिजा प्रकाशन गरिनेछ।
४. द्वितीय चरणको खुला र समावेशीतर्फको लिखित परीक्षा एकै सिटिङ्ग एकै मिति र समयमा हुनेछ। (प्रत्येक सेवा/समूह र खुला तथा समावेशी समूहको लागि छुट्टाछुट्टै परीक्षा दिनु पर्ने छैन)
५. खुला तथा समावेशीतर्फको लिखित परीक्षाबाट छनौट भएका उम्मेदवारहरूको नतिजा प्रकाशन गर्दा वर्णानुक्रमका आधारमा सबै सेवा, समूहको एकमुष्ट रूपमा प्रकाशन गरिनेछ।
६. लिखित परीक्षाबाट छनौट भएका उम्मेदवारले कम्प्युटर सीप परीक्षण तथा अन्तर्वार्तामा सम्मिलित हुनु अगाडि स्थानीय तहहरूको प्राथमिकताक्रम फाराम अनिवार्य रूपले भर्नुपर्नेछ। सीप परीक्षण परीक्षामा अनुपस्थित भएका उम्मेदवारहरूलाई अन्तर्वार्तामा समावेश गराइनेछैन।
७. समावेशी समूहतर्फ लिखित परीक्षाबाट छनौट भएका उम्मेदवारहरूले समावेशी समूहको प्राथमिकताक्रम रोज्न पाउने छैनन्। उम्मेदवारले दरखास्त फाराममा उल्लेख गरेको समावेशी समूहहरूको आधारमा आयोगको प्रचलित व्यवस्था अनुसार उम्मेदवारको समावेशी समूह कायम हुनेछ।
८. खुला तथा समावेशी समूहतर्फ लिखित परीक्षाबाट कम्प्युटर सीप परीक्षण र अन्तर्वार्ताका लागि खुला र समावेशी तथा एकभन्दा बढी समावेशी समूहमा छनौट भएका उम्मेदवारलाई एक पटक मात्र कम्प्युटर सीप परीक्षण र अन्तर्वार्तामा सम्मिलित हुने गरी कार्यक्रम निर्धारण हुनेछ। सीप परीक्षण र अन्तर्वार्ताको प्राप्ताङ्क उम्मेदवार उत्तीर्ण भएको सबै समूह (खुला र समावेशी) मा गणना गरिनेछ।
९. सबै चरणको परीक्षा पश्चात् प्राप्त हुन आएको योग्यताक्रम (Merit Order) र उम्मेदवारले रोजेको स्थानीय तहको प्राथमिकताक्रम (Priority Order) अनुसार नियुक्तिको लागि सिफारिश गरिनेछ।

समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन

समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी दरखास्त दिनुपर्नेछ। लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरूको सक्कल सहित आफैले प्रमाणित गरेको नक्कल समेत साथमा लिई आउनु पर्नेछ। उल्लेखित कागजातहरू दरखास्तसाथ पेश नभएको पाइएमा जुनसकै बखत दरखास्त रद्द हुन सक्नेछ।

- (क) आदिवासी/जनजातिका हकमा: नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएकोमा सोही सूचीको आधारमा र नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात।

- (ख) मधेशीका हकमा: नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेशी भनी प्रमाणित गरेको कागजात; तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेशी भनी प्रमाणित गराएको कागजात।
- (ग) दलितका हकमा: राष्ट्रिय दलित आयोगबाट सूचिकृत भएको जातिको हकमा सोही सूचीको आधारमा, तर, राष्ट्रिय दलित आयोगबाट सूचिकृत भएको जाति भित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचिकृत भएको जाति भित्रको थर भनी प्रमाणित गराएको कागजात।

द्रष्टव्य

- (क) अनुभवको अवधि आवश्यक पर्ने विज्ञापनहरूको हकमा सम्बन्धित पदको लागि तोकिएको दरखास्त दिन पाउने अन्तिम मितिसम्ममा न्यूनतम सेवा अवधि पूरा भएको हुनु पर्नेछ। दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन।
- (ख) निजामती सेवा, प्रदेश निजामती सेवा र स्थानीय सरकारी सेवाको समान तहमा स्थायी नियुक्ति प्राप्त गरी सेवारत कर्मचारीहरूले यस विज्ञापनमा दरखास्त दिन पाइने छैन।
- (ग) आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन।
- (घ) सहयोगी लेखक माग गर्ने उम्मेदवारले लिखित परीक्षा शुरू हुनु भन्दा कम्तीमा ५ (पाँच) दिन अगावै आयोगको सम्बन्धित कार्यालयमा सम्पर्क राख्नु पर्नेछ। अन्यथा सहयोगी लेखक उपलब्ध गराउन आयोग बाध्य हुने छैन।
- (ङ) लिखित परीक्षामा उत्तीर्ण हुने उम्मेदवारले अन्तर्वार्ता दिनु भन्दा अगाडी शैक्षिक योग्यताको सक्कलै प्रमाणपत्र, नागरिकता, सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति तथा समावेशी एवं खुलातर्फ दरखास्त दिने उम्मेदवारको लागि पेश गर्नुपर्ने भनी उल्लेख गरिएका कागजातहरूको सक्कलका साथै प्रतिलिपि अनिवार्य रूपमा पेश गर्नु पर्नेछ।
- (च) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ। विदेशी शिक्षण संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण अनिवार्य रूपमा गराएको हुनुपर्नेछ। वि.स. २०८०।१२।१९ सम्ममा सम्बन्धित शैक्षिक संस्था/बोर्डले जारी गरेको न्यूनतम शैक्षिक योग्यताको प्रमाणपत्रलाई मात्र मान्यता दिइनेछ।
- (छ) उम्मेदवारले प्रवेशपत्रमा आफू उम्मेदवार हुने किसिम/समूहहरूको विवरण निर्धारित ढाँचामा अनिवार्य रूपले खुलाउनु पर्नेछ अन्यथा परीक्षामा समावेश गराइने छैन।
- (ज) उम्मेदवारले अनलाईन मार्फत फाराम भर्दा आफ्नो मोबाइल नम्बर र इमेल अद्यावधिक गर्नु पर्नेछ। उम्मेदवारको फाराम स्वीकृती/अस्वीकृती तथा नतिजा सम्बन्धी विवरण सिधै मोबाइल र इमेल मार्फत जानकारी गराइने हुँदा गलत मोबाइल नम्बर र इमेल उल्लेख गरेको कारणबाट सम्बन्धित उम्मेदवारले परीक्षामा सहभागी हुन नपाएमा सोको जिम्मेवार सम्बन्धित उम्मेदवार नै हुनुपर्नेछ।
- (झ) आफू उम्मेदवार हुन चाहेको खुला तथा समावेशी तर्फको विज्ञापन नम्बर एक पटक छनौट गरिसकेपछि पुनः संशोधन नहुने हुँदा विश्वस्त भई विज्ञापन नम्बर छनौट गर्नुपर्नेछ।
- (ञ) परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ।
- (ट) दरखास्त दिने पदको लागि आवश्यक न्यूनतम शैक्षिक योग्यता सम्बन्धी विवरण अनलाईन फाराम भर्ने क्रममा हेर्न सकिने छ।
- (ठ) पाठ्यक्रम आयोगको वेबसाइट <https://ppsc.karnali.gov.np> बाट प्राप्त गर्न सकिने छ।
- (ड) विज्ञापित पदहरू र सो सँग सम्बन्धित पूर्ण विवरण आयोगको वेबसाइट (<https://ppsc.karnali.gov.np>) बाट प्राप्त गर्न सकिने छ।

स्थानीय सरकारी सेवाको सहायकस्तर चौथो तह अप्राविधिक तर्फको खुला तथा समावेशी समूहको लागि प्रकाशित विज्ञापनको विस्तृत विवरण

सि.न.	वि.नं.	किसिम	पद	तह	सेवा-समूह- उपसमूह	जम्मा पद संख्या	रिक्त निकाय/ स्थानीय तह	माग पद
१	३०४।२०८०-०८१	खुला	सहायक	४	प्रशासन- सामान्य प्रशासन	१४	पञ्चपुरी नगरपालिका, सुर्खेत	१
							भैरवी गाउँपालिका, दैलेख	१
							आठबीस नगरपालिका, दैलेख	१
							जगदुल्ला गाउँपालिका, डोल्पा	१
							मुड्केचुला गाउँपालिका, डोल्पा	१
							त्रिपुरासुन्दरी नगरपालिका, डोल्पा	१
							वनगाड कुपिण्डे नगरपालिका, सल्यान	१
							शारदा नगरपालिका, सल्यान	१
							तिलागुफा नगरपालिका, कालिकोट	२
							महावै गाउँपालिका, कालिकोट	१
							मुसिकोट नगरपालिका, रुकुम-पश्चिम	१
२	३०५।२०८०-०८१	महिला	सहायक	४	प्रशासन- सामान्य प्रशासन	३	काईके गाउँपालिका, डोल्पा	१
							बाँफिकोट गाउँपालिका, रुकुम-पश्चिम	१
							सानीभेरी गाउँपालिका, रुकुम-पश्चिम	१
३	३०६।२०८०-८१	आ.ज.	सहायक	४	प्रशासन- सामान्य प्रशासन	७	शारदा नगरपालिका, सल्यान	१
							आठबीस नगरपालिका, दैलेख	१
							नलगाड नगरपालिका, जाजरकोट	१
							काईके गाउँपालिका, डोल्पा	१
							नाम्खा गाउँपालिका, हुम्ला	१
							जगदुल्ला गाउँपालिका, डोल्पा	१
							डोल्पोबुद्ध गाउँपालिका, डोल्पा	१
४	३०७।२०८०-८१	मधेशी	सहायक	४	प्रशासन- सामान्य प्रशासन	३	पञ्चपुरी नगरपालिका, सुर्खेत	१
							महावै गाउँपालिका, कालिकोट	१
							जगदुल्ला गाउँपालिका, डोल्पा	१
५	३०८।२०८०-८१	दलित	सहायक	४	प्रशासन- सामान्य प्रशासन	१	वनगाड कुपिण्डे नगरपालिका, सल्यान	१

स्थानीय सरकारी सेवाको सहायकस्तर चौथो तह अप्राविधिक तर्फको बढुवाको लागि सुरक्षित गरिएको पदसंख्याको विस्तृत विवरण

सि.न.	बढुवाको किसिम	पद	तह	सेवा-समूह- उपसमूह	जम्मा पद संख्या	रिक्त निकाय/ स्थानीय तह	पद संख्या
१	आन्तरिक प्रतियोगिताद्वारा हुने बढुवा	सहायक	४	प्रशासन- सामान्य प्रशासन	१	सिमकोट गाउँपालिका, हुम्ला	१

प्रदेश लोक सेवा आयोग कर्णाली प्रदेश